

# அந்த

# வார்த்தை

# மாம்சம்

லிகோனியரின் கிறிஸ்துயியல்

(கிறிஸ்துவைப் பற்றியதான இறையியல்)

(*The LIGONIER STATEMENT on CHRISTOLOGY*)

# ஆனார்

# அந்த வார்த்தை மாம்சம் ஆனார்

லிகோனியரின் கிறிஸ்துவைப்

பற்றியதான இறையியல்

*(The LIGONIER STATEMENT on CHRISTOLOGY)*



LIGONIER MINISTRIES

**அந்த வார்த்தை மாம்சம் ஆனார்:** லிகோனியரின் கிறிஸ்துவைப் பற்றியதான இறையியல்  
பதிப்புரிமை © 2022 லிகோனியர் ஊழியங்கள்  
இரண்டாம் பதிப்பு  
வெளியீட்டாளர்: லிகோனியர் ஊழியங்கள்  
421, லிகோனியர் நீதிமன்றம், சான்போர்டு  
ப்ளோரிடா - 32771

**இணையதளம்:** [Ligonier.org](http://Ligonier.org) | [ChristologyStatement.com](http://ChristologyStatement.com)

All Scripture quotations are from *The Holy Bible, BSI Tamil O.V*

Copyright © 2016 The Bible Society of India.

Used by permission. All rights reserved.

ISBN: 978-1-64289-489-9



யேசு கிறிஸ்து யார்? கிட்டத்தட்ட வயதுக்கு வந்த அனைவரும் தங்களுக்கென்று இயேசுவைப் பற்றிய கருத்தைக் கொண்டிருப்பார்கள். கிறிஸ்துவைப் பற்றிய இந்தக் கருத்தாக்கம் மேலோட்டமானதாகவோ, சரியான புரிதல் இல்லாததாகவோ, முற்றிலுமான வேதபுரட்டலாகவோ இருக்க வாய்ப்புண்டு. ஆனால், இப்படிப்பட்ட அபிப்பிராயத்தை யெல்லாம் கடந்து, கிறிஸ்து இயேசுவைப் பற்றிய சத்தியமானது நம்மில் பாதிப்பை ஏற்படுத்துகிறது. இது நித்தியபாதிப்பை ஏற்படுத்தவல்லது.

கிறிஸ்தவர் என்கிற பெயரை உடையவர்கள் எல்லாரும் கிறிஸ்துவின் சீடர்களென்றும் அவரை பின்பற்றுகிறவர்கள் என்றும் அறிக்கையிடுகிறார்கள். அவர்களுடைய கிறிஸ்துயியல்—கிறிஸ்துவை பற்றிய இறையியல் கோட்பாடானது—அவர்களின் புரிதலை பிரதிபலிக்கிறது. இந்தக் கோட்பாட்டை அவர்கள் வெளிப்படையாகவோ அல்லது மறைமுகமாகவோ திட்டவட்டமாக போதிக்கலாம். இந்த கிறிஸ்துயியல், வேதவெளிப்பாட்டின் ஆழம் மற்றும் சரித்திர ரீதியான வேதகோட்பாட்டை உள்ளடக்கியதாக இருக்கலாம்; அல்லது வேதவார்த்தைக்கு நவீனமானதாகவும் சம்பந்தமில்லாததாகவும் இருக்கலாம். எப்படியெனினும் கிறிஸ்தவர்கள் என்பவர்கள் கிறிஸ்துயியலை தங்களாகத்தே கொண்டிராமல் இருக்கவே முடியாது.

கிறிஸ்துவை பின்பற்றுவது கிறிஸ்தவ விசுவாசத்தின் மையமாக இருக்கிறபடியால், மனித கற்பனையில் உருவான கிறிஸ்துவை அல்ல. மாறாக, வேதவெளிச்சத்தின் அடிப்படையிலும், சரித்திரப் பூர்வமாகவும் இந்த விசுவாசத்தை சபையானது பல நூற்றாண்டுகளாக பிரகடனப்படுத்த பிரயாசப்பட்டு வந்துள்ளது. நிசேயா மற்றும் சேஸ்சடோனியன் விசுவாசப்பிரமாணம், ஹைடல்பெர்க் விசுவாசக்கோட்பாடு, வெஸ்ட்மினிஸ்டர் விசுவாச அறிக்கை போன்ற சரித்திர விசுவாச அறிக்கைகளின் வாயிலாக கிறிஸ்துவைப் பற்றிய வேதபோதனைகளை சபையானது நேர்த்தியாகத் தொடர்ந்து பிரகடனப்படுத்தியுள்ளது.

இக்காலத்தில் இந்த விசுவாச அறிக்கைகள் புறக்கணிக்கப்பட்டதாகவும் அல்லது தவறாக புரிந்துக் கொள்ளப்படுவதாலும், கிறிஸ்துவைப் பற்றியும் அவரது கிரியையைப் பற்றியும் பரவலாக குழப்பமே மலிந்து கிடக்கிறது. இந்தப் பின்னணியில், கிறிஸ்துவின் மகிமையையும், அவரது மக்களின் தெளிவான புரிதலையும் அடிப்படையாகக் கொண்டு சரித்திர, மற்றும் மரபுநெறி சார்ந்த கிறிஸ்துயியலை எளியமுறையில் அறிக்கை செய்வதற்கும், கடைப்பிடிக்க அவசியமான இதை மற்றவர்களுக்கு போதிப்பதற்கும், சுவிசேஷ ஊழியத்தில் இணைந்து செயலாற்றும் சபை விசுவாசிகளை அடையாளப்படுத்துவதற்கும் இந்த லிகோனியர் விசுவாசக் கோட்பாடு முயற்சிக்கிறது. இந்தப் பிரகடனம், கடந்தகால சபை சரித்திர விசுவாச அறிக்கைகளின் கருத்துருக்கத்தை மாற்றாமல், கிறிஸ்து மற்றும் அவரின் கிரியை என்ன என்பதை தெளிவாக கற்பிக்கும் ஒரு கூடுதல் முயற்சியாகும்.

கிறிஸ்து தாமே, தமது ராஜ்ஜியத்திற்காக இதைப் பயன்படுத்துவாராக.

தீர்க்கதரிசி, ஆசாரியர், அரசராக (இராஜாவாக) வெளிப்பட்ட தேவகுமாரனின் நாமத்தில்!

ஆர்.சி. ஸ்ப்ரோல்  
வசந்த காலம், 2016



மாம்சமான வார்த்தையாம் தேவனின்  
 அதிசயத்தையும் மாட்சியையும் நாம்  
 அறிக்கையிடுகிறோம்;  
 கர்த்தராகிய இயேசு கிறிஸ்துவின் மூலமான  
 உன்னதமான இரட்சிப்பில் களிகூறுகிறோம்.

பிதாவோடும் பரிசுத்த ஆவியானவரோடும்  
 குமாரன் தாமே சிருஷ்டிப்பின் காரணகர்த்தா;  
 பராமரித்து அனைத்தையும் புதுப்பிக்கிறவர்;  
 முழுமையான தேவனான அவர்  
 முழுமையான மனிதனாகி  
 இருதன்மையும் இணைந்தவரானவர்.

கன்னிமரியாள் மூலமாகப் பிறந்தவர்  
 நம்மிடையே வாழ்ந்தவர்  
 சிலுவையில் மரித்து அடக்கம் பண்ணப்பட்டு  
 மூன்றாம் நாள் உயிர்த்தெழுந்து  
 பரலோகத்துக்கு ஏறினவர்;  
 நியாயந்தீர்க்க மகிமையில் திரும்ப வரப்போகிறவர்.

நமக்காக

நியாயப்பிரமாணத்தை கடைப்பிடித்து  
 பாவப் பரிகாரம் செலுத்தி  
 தேவகோபத்தை நிவிர்த்தி செய்தவர்;  
 நமது அழுக்கான கந்தையை மாற்றி  
 தமது நீதியின் ஆடையை நமக்கு தரிப்பித்தவர்.

அவர் நமது தீர்க்கர், ஆசாரியர், அரசர்  
 தம் சபையைக் கட்டுகிறவர்  
 பரிந்து பேசும் பரிகாரி  
 சர்வத்தின் மீதும் ஆளுகை செய்கிறவர்.

இயேசு கிறிஸ்துவே ஆண்டவர்  
 பரிசுத்தமுள்ள அவருடைய நாமம்  
 என்றென்றும் ஸ்தோத்திரத்திற்குரியது.

ஆமென்.



வசன சான்றுகளுடன்

# பற்றுறுதியும் மறுதலிப்பும்





கூற்று 1

திரித்துவத்தின் இரண்டாம் நபராகிய இயேசுகிறிஸ்து நித்திய தேவகுமாரனாக சரித்திரத்தில் வெளிப்பட்டாரென்று அறிக்கையிடுகிறோம். அவர்தாமே, தேவனால் வாக்குத்தத்தம் பண்ணப்பட்ட கிறிஸ்து ஆவார்.<sup>1</sup>

இயேசு கிறிஸ்து சராசரி மனிதன் மட்டுமே என்பதையோ அல்லது ஆதிச்சபையால் உருவாக்கப்பட்ட கற்பணைப்பாத்திரம் என்ற கூற்றையோ முழுமையும் மறுக்கிறோம்.

கூற்று 2

திரியேசு தேவனின் இணைவில், ஒரேபேறான குமாரன் அடிப்படையில் பிதாவோடும் பரிசுத்த ஆவியானவரோடும் ஒரே தன்மையுடையவராகவும் (homousios), நிகரானவராகவும், நித்தியமானவராகவும் இருக்கிறார் என அறிக்கையிடுகிறோம்.<sup>2</sup> குமாரனானவர் கடவுளைப் போல மாத்திரம் இருந்தார் என்பதையோ, பிதாவானவர் அவரை குமாரனாக ஒருகாலத்தில் அங்கீகரித்தார் என்பதையோ மறுக்கிறோம். அதேபோல், குமாரன் நித்தியமாக பிதாவுக்கு கீழானவர் என்ற கூற்றையும் புறந்தள்ளுகிறோம்.

கூற்று 3

நிசேயா மற்றும் சேல்சடோனியன் (Chalcedon) விசுவாசப் பிரமாணங்களின்படியே, இயேசுகிறிஸ்து உண்மையாகவே முழுமையான தேவனாகவும், முழுமையான மனிதனாகவும், இருதன்மையும் பூரணமாக இணைந்தநிலையில் இருந்தாரென்று அறிக்கையிடுகிறோம்.<sup>3</sup>

குமாரன் சிருஷ்டிக்கப்பட்டவர் என்கிற போதனையை நாம் மறுக்கிறோம். அதேபோல், ஏதோ ஒரு காலத்தில் அவர் தெய்வத்தன்மை இல்லாமலிருந்தார் என்பதையும் மறுக்கிறோம். கிறிஸ்து மாம்சத்தில் வெளிப்படுமுன்னரே சரீரமும், ஆத்துமாவும் உடையவராய் இருந்தார் என்ற கூற்றையும் மறுக்கிறோம்.

<sup>1</sup> ஆதிபிலே வார்த்தை இருந்தது. அந்த வார்த்தை தேவனிடத்திலிருந்தது. அந்த வார்த்தை தேவனாயிருந்தது... அந்த வார்த்தை மாம்சமாகி, கிருபையினாலும் சத்தியத்தினாலும் நிறைந்தவராய், நமக்குள்ளே வாசம்பண்ணினார்; அவருடைய மகிமையைக் கண்டோம்; அது பிதாவுக்கு ஒரே பேறானவருடைய மகிமைக்கு ஏற்ற மகிமையாகவே இருந்தது. (யோவான் 1:1, 14), மேலும் பார்க்க: சங்கீதம் 110:1; மத்தேயு 3:17; 8:29; 16:16; மாற்கு 1:1, 11; 15:39; லூக்கா 22:70; யோவான் 4:25-26; அப்போஸ்தலர் 5:42; 9:22; கலாத்தியர் 4:4; பிலிப்பியர் 2:6; கொலோசெயர் 2:9; எபிரேயர் 5:7; 1 யோவான் 5:20.

<sup>2</sup> ஆகையால், நீங்கள் புறப்பட்டுப்போய், சகல ஜாதிகளையும் சீவராக்கி, பிதா குமாரன் பரிசுத்த ஆவியின் நாமத்திலே அவர்களுக்கு ஞானஸ்நானங்கொடுத்து (மத்தேயு 28:19), மேலும் பார்க்க: யோவான் 1:18; 3:16-18; 10:30; 20:28; 2 கொரிந்தியர் 13:14; எபெசியர் 2:18.

<sup>3</sup> தேவத்துவத்தின் பரிபூரணமெல்லாம் சரீரப்பிரகாரமாக, அவருக்குள் வாசமாயிருக்கிறது (கொலோசெயர் 2:9). மேலும் பார்க்க: லூக்கா 1:35; யோவான் 10:30; ரோமர் 9:5; 1 தீமோத்தேயு 3:16; 1 பேதுரு 3:18.

சூற்று 4

இயேசு கிறிஸ்துவின் இருதன்மைகளும் கலப்படமில்லாமலும், குழப்பத்திற்கு இடமில்லாமலும், பிரிநிலை இல்லாமலும், பகுக்கப்படாமலும் ஒன்றாக இணைந்துள்ளது எனும் மறைநிலையை நாம் அறிக்கையிடுகிறோம்.<sup>4</sup>

கிறிஸ்துவின் இரண்டு தன்மைகளையும் வேறுபடுத்திக் காண்பிப்பதானது, அவற்றை பிரிப்பது போன்றதாகும் எனும் கூற்றை நாம் மறுக்கிறோம்.

சூற்று 5

இயேசு கிறிஸ்து மாம்சமான போது அவர் தமது மனித மற்றும் தெய்வீக தன்மைகளின் அந்தந்த குணங்களை உடையவராய் இருந்தார் என்று நாங்கள் அறிக்கையிடுகிறோம். அவ்வாறே, இவ்விரண்டு விசேஷ தன்மைகளும் இயேசு கிறிஸ்து எனும் ஒரே நபருக்குரியது என்றும் நாங்கள் அறிக்கையிடுகிறோம்.<sup>5</sup>

இயேசு கிறிஸ்துவின் மனிதத்தன்மைக்குள் தெய்வீகத்தன்மை இருந்தது என்பதையோ, தெய்வீகத்தன்மை அதன் ஒரு அங்கமாக இருந்தது என்பதையோ மறுக்கிறோம். மேலும், அவரது தெய்வீகத் தன்மையே, அவரது மனித சாயலில் தெய்வீக குணங்களைப் பதியச் செய்தது என்பதையும் மறுக்கிறோம். இப்படி, அவர் மனித சாயலாக வெளிப்பட்டபோது எல்லாவிதமான தெய்வீகக் குணத்தையும் ஒதுக்கி வைத்தார் அல்லது விட்டுக் கொடுத்தார் என்பதை அறவே மறுக்கிறோம்.

சூற்று 6

இயேசு கிறிஸ்து தேவனின் தற்சொருபமானவர் என்றும், மனிதத்துவத்தின் மெய்யான தரநிலையானவரும், இரட்சிப்பின் முழுநிலையில் நாம் அவரது சாயலுக்கொப்பாய் மாற்றப்படுவோம் என்றும் அறிக்கையிடுகிறோம்.<sup>6</sup>

இதன் அடிப்படையில் இயேசுகிறிஸ்து முழுமையான மனிதன் அல்லவென்பதையும், மனிதனாக காட்சியளித்தார் என்பதையும், மனிதத்துவத்தின் ஆத்தமா எனும் அடையாளம் அவரிடம் குறையக் காணப்பட்டது என்ற போதனையையும் மறுக்கிறோம். மேலும் குமாரன் மனிதனாக உருவெடுத்தாரென்றும், அவரிடம் மனித சுபாவம் காணப்படவில்லை என்கிற கூற்றையும் மறுக்கிறோம்.

<sup>4</sup>சீமோன் பேதுரு பிரதியுத்தரமாக: நீர் ஜீவனுள்ள தேவனுடைய குமாரனாகிய கிறிஸ்து என்றான். இயேசு அவனை நோக்கி: யோனாவின் குமாரனாகிய சீமோனே, நீ பாக்கியவான்; மாம்சமும் இரத்தமும் இதை உனக்கு வெளிப்படுத்தவில்லை, பரலோகத்திலிருக்கிற என் பிதா இதை உனக்கு வெளிப்படுத்தினார் (மத்தேயு 16:16-17). மேலும் பார்க்க: லூக்கா 1:35, 43; யோவான் 1:1-3; 8:58; 17:5; அப்போஸ்தலர் 20:28; ரோமர் 1:3; 9:5; 2 கொரிந்தியர் 8:9; கொலோசெயர் 2:9; 1 தீமோத்தேயு 3:16; 1 பேதுரு 3:18; வெளிப்படுத்தல் 1:8, 17; 22:13.

<sup>5</sup>கிறிஸ்து இயேசுவிலிருந்து சிந்தையே உங்களிலும் இருக்கக்கூடவது; அவர் தேவனுடைய ரூபமாயிருந்தும், தேவனுக்குச் சமமாயிருப்பதைக் கொள்ளையாடின பொருளாக எண்ணாமல், தம்மைத்தாமே வெறுமையாக்கி, அடிமையின் ரூபமெடுத்து, மனுஷர் சாயலானார் (பிலிப்பீயர் 2:5-7). மேலும் பார்க்க: மத்தேயு 9:10; 16:16; 19:28; யோவான் 1:1; 11:27, 25; 20:28; ரோமர் 1:3-4; 9:5; எபெசியர் 1:20-22; கொலோசெயர் 1:16-17; 2:9-10; 1 தீமோத்தேயு 3:16; எபிரேயர் 1:3; 8:9; 1 பேதுரு 3:18; 2 பேதுரு 1:1.

<sup>6</sup>அவர் அதரிசனான தேவனுடைய தற்சுருபமும், சர்வ சிருஷ்டிக்கும் முந்தின பேறுமானவர். ஏனென்றால் அவருக்குள் சகலமும் சிருஷ்டிக்கப்பட்டது; பரலோகத்திலுள்ளவையையும் பூலோகத்திலுள்ளவையையுமாகிய காணப்படுகிறவையையும் காணப்படாதவையையுமாகிய சகல வஸ்துக்களும், சிங்காசனங்களானாலும், கரித்தத்துவங்களானாலும், தரைத்தளங்களானாலும், அதிகாரங்களானாலும், சகலமும் அவரைக்கொண்டும் அவருக்கென்றும் சிருஷ்டிக்கப்பட்டது (கொலோசெயர் 1:15-16). மேலும் பார்க்க: ரோமர் 8:29; 2 கொரிந்தியர் 4:4-6; எபெசியர் 4:20-24; எபிரேயர் 1:3-4.

கூற்று 7

கிறிஸ்து தம்முடைய தாழ்மையாகிய மனிதத்தன்மையில், மனிதனுக்குரிய பொதுவான வரம்புகளாலும், பெலன்வீனங்களாலும் ஆட்கொள்ளப்பட்டிருந்தவர் என்று அறிக்கை செய்கிறோம். மேலும், அவர் எல்லாவிதத்திலும் நம்மைப்போல் இருந்தபோதிலும், முற்றிலும் பாவமற்றவராகவே இருந்தாரென அறிக்கையிடுகிறோம்.<sup>7</sup> இயேசுகிறிஸ்து பாவஞ்செய்தார் என்ற கருத்தை நாம் மறுக்கிறோம். அவர் பாடுகளையும், சோதனைகளையும், நெருக்கடிகளையும் கடந்து வரவில்லை என்பதையும் நாம் மறுக்கிறோம். பாவமானது மனிதனின் உள்ளார்ந்த சபாவ நிலையாதலால், மனிதனான கிறிஸ்து பாவமில்லாமல் இருந்தார் என்பது சாத்தியமில்லாதது என்கிற கூற்றையும் நாம் முற்றிலும் மறுக்கிறோம்.

கூற்று 8

சரித்திரத்தில் வந்த இயேசுகிறிஸ்து, பரிசுத்த ஆவியானவரின் பெலத்தால் கன்னிமரியாளிடம் அற்புதமாக உருவாகிப் பிறந்தார் என்பதை அறிக்கையிடுகிறோம். சேல்சுடோனியன் விசுவாச அறிக்கையின்படி, திரித்துவத்தின் இரண்டாம் நபராகிய தேவகுமாரனைப் பெற்றெடுத்ததின் அடிப்படையில் கன்னியாயிருந்த மரியானை “கிறிஸ்துவின் தாய்” (Theotokos) என்று அறிக்கையிடுகிறோம்.<sup>8</sup> இயேசுகிறிஸ்து தமது தெய்வீகத் தன்மையை மரியாளிடமிருந்து மட்டுமே பெற்றார் என்பதையோ, அல்லது அவரது பாவமற்ற தன்மை அவளிடமிருந்தே பெறப்பட்டது என்பதையோ முற்றிலும் மறுக்கிறோம்.

<sup>7</sup> அன்றியும், அவர் ஜனத்தின் பாவங்களை நிவிர்த்தி செய்வதற்கேதுவாக, தேவகாரியங்களைக்குறித்து இரக்கமும் உண்மையுமுள்ள பிரதான ஆசாரியராயிருக்கும்படிக்கு எவ்விதத்திலும் தம்முடைய சகோதரருக்கு ஒப்பாகவேண்டியதாயிருந்தது. ஆதலால், அவர்தாமே சோதிக்கப்பட்டுப் பாடுபட்டதினாலே, அவர் சோதிக்கப்படுகிறவர்களுக்கு உதவிசெய்ய வல்லவராயிருக்கிறார் (எபிரேயர் 2:17-18). மேலும் பார்க்க: மீகா 5:2; லூக்கா 2:52; ரோமர் 8:3; கலாத்தியர் 4:4; பிலிப்பியர் 2:5-8; எபிரேயர் 4:15.

<sup>8</sup> ஆறாம் மாதத்திலே காபிரியேல் என்னும் தூதன், கலிலேயாவிலுள்ள நாசரேத்தென்னும் ஊரில், தாவிதின் வம்சத்தானாகிய யோசேப்பு என்கிற நாமமுள்ள புருஷனுக்கு நியமிக்கப்பட்டிருந்த ஒரு கன்னிகையினிடத்திற்கு தேவனாலே அனுப்பப்பட்டான்; அந்தக் கன்னிகையின் பேர் மரியாள் (லூக்கா 1:26-27). மேலும் பார்க்க: மத்தேயு 1:23; 2:11; லூக்கா 1:31, 35, 43; ரோமர் 1:3; கலாத்தியர் 4:4.

சுற்று 9

முதல் ஆதாம் தோல்வியடைந்த எல்லா நிலையிலும், பிந்தின (இரண்டாம்) ஆதாமாகிய இயேசுகிறிஸ்து எல்லா நிலையிலும் வெற்றியடைந்து தமது ஜனமாகிய சரீரத்தின் தலையாயிருக்கிறார் என்று அறிக்கையிடுகிறோம்.<sup>9</sup>

இயேசுகிறிஸ்து பாவத்தில் வீழ்ந்த மனிதசபாவத்தை ஏற்றுக்கொண்டார் என்பதையோ, ஜென்ம(மூலப்) பாவ சபாவத்தை உடையவராயிருந்தார் என்பதையோ முற்றிலும் மறுக்கிறோம்.

சுற்று 10

இயேசுகிறிஸ்துவின் செயல்படுத்துகிற (active) மற்றும் துன்பமேற்கிற (மறைமுக - passive) கீழ்ப்படிதலாகிய பரிபூரண வாழ்க்கையின் மூலம், நம் சார்பாக நியாயப்பிரமாணத்தின் எல்லா நீதியையும் நிறைவேற்றி தமது சிலுவை மரணத்தின் மூலம் நமது பாவத்தின் தண்டனையை ஏற்றுக்கொண்டார் என்பதை அறிக்கையிடுகிறோம்.<sup>10</sup>

இயேசுகிறிஸ்து எதாவது ஒரு காலத்தில் கர்த்தரின் நியாயப்பிரமாணத்திற்கு கீழ்ப்படியாமலோ, அதை நிறைவேற்றாமலோ இருந்தார் என்ற கூற்றை மறுக்கிறோம். அவர் ஒழுக்க நீதிச்சட்டங்களை (பத்துக்கற்பனைகளை) ஒழித்துவிட்டார் என்பதையும் மறுக்கிறோம்.

<sup>9</sup> இப்படியாக, ஒரே மனுஷனாலே பாவமும் பாவத்தினாலே மரணமும் உலகத்திலே பிரவேசித்ததுபோலவும், எல்லா மனுஷரும் பாவஞ்செய்தபடியால், மரணம் எல்லாருக்கும் வந்ததுபோலவும் இதுவுமாயிற்று. நியாயப்பிரமாணம் கொடுக்கப்படுவதற்கு முன்னும் பாவம் உலகத்திலிருந்தது; நியாயப்பிரமாணம் இல்லாதிருந்தால் பாவம் எண்ணப்படமாட்டாது. அப்படியிருந்தும், மரணமனது ஆதாம்முதல் மோசேவரைக்கும், ஆதாமின் மீறுதல்க்கொப்பாய் பாவஞ்செய்யாதவர்களையும் ஆண்டுகொண்டது; அந்த ஆதாம் பின்பு வந்தவருக்கு முன்னையாளமானவன். ஆனாலும் மீறுதலின் பலன் கிருபை வர்த்தின் பலனுக்கு ஒப்பானதல்ல. எப்படியெனில், ஒருவனுடைய மீறுதலினாலே அநேகர் மரித்திருக்க, தேவனுடைய கிருபையம் இயேசுகிறிஸ்து என்னும் ஒரே மனுஷனுடைய கிருபையினாலே வரும் ஈவும் அநேகர்மேல் அதிகமாய்ப் பெருகியிருக்கிறது. மேலும் ஒருவன் பாவஞ்செய்ததினால் உண்டான தீர்ப்பு தேவன் அருளும் ஈவுக்கு ஒப்பானதல்ல; அந்தத் தீர்ப்பு ஒரே குற்றத்தினிமித்தம் ஆக்கினைக்கு ஏதுவாயிருந்தது; கிருபைவரமோ அநேக குற்றங்களை நீக்கி நீதிவிளங்கும் தீர்ப்புக்கு ஏதுவாயிருக்கிறது. அல்லாமலும், ஒருவனுடைய மீறுதலினாலே, அந்த ஒருவன்மூலமாய், மரணம் ஆண்டுகொண்டிருக்க, கிருபையின் பரிபூரணத்தையும் நீதியாகிய ஈவின் பரிபூரணத்தையும் பெறுகிறவர்கள் இயேசு கிறிஸ்து என்னும் ஒருவராலே ஜீவனை அடைந்து ஆளுவார்களென்பது அதிக நிச்சயமிருந்தும், பாவம் பெருகின இடத்தில் கிருபை அதிகமாய்ப் பெருகிற்று. ஆதலால் பாவம் மரணத்துக்கு ஏதுவாக ஆண்டுகொண்டதுபோல, கிருபையானது நம்முடைய கர்த்தாகிய இயேசு கிறிஸ்துவின் மூலமாய் நீதியினாலே நித்தியஜீவனுக்கு ஏதுவாக ஆண்டுகொண்டது (ரோமர் 5:12-21). மேலும் பார்க்க: 1 கொரிந்தியர் 15:22, 45-49; எபேசியர் 2:14-16; 5:23; கொலோசெயர் 1:18.

<sup>10</sup> அன்றியும் ஒரே மனுஷனுடைய கீழ்ப்படியாமையினாலே அநேகர் பாவிகளாக்கப்பட்டது போல, ஒருவருடைய கீழ்ப்படிதலினாலே அநேகர் நீதிமான்களாக்கப்படுவார்கள் (ரோமர் 5:19). மேலும் பார்க்க: மத்தேயு 3:15; யோவான் 8:29; 2 கொரிந்தியர் 5:21; 1பெரிதீயர் 2:8; எபிரேயர் 5:8.

சுற்று 11

தமது ஜனங்களின் பாவத்தைப் போக்க அவர்களுக்கு பதிலாக இயேசுகிறிஸ்து பாவபரிகார பிராயச்சித்த பலியாக சிலுவையில் தம்மை ஒப்புக்கொடுத்ததின் மூலம் அவர்கள்மேல் வரக்கூடிய தேவனுடைய கோபாக்கினையை ஏற்றுக்கொண்டு, கர்த்தரின் நீதியை திருநீதிப்படுத்தினார். இப்படி சாத்தானையும், பாவத்தையும், மரணத்தையும் மேற்கொண்டார் என்று அறிக்கையிடுகிறோம்.<sup>11</sup> இதற்கு முன்பாடாக, இயேசு கிறிஸ்துவின் மரணம் சாத்தானுக்கு கொடுக்கப்பட்ட மீட்பின் கிரயம் என்ற கூற்றை நாம் மறுக்கிறோம். மேலும், அவரின் மரணம் வெறும் ஒரு உதாரண அடையாளமென்றும், சாத்தானின் மீதான வெற்றி அல்லது தேவனின் நீதி ராஜ்ஜியத்தை காண்பிக்கும் காட்சி போன்றது என்பதையும் மறுக்கிறோம்.

சுற்று 12

நமது பாவம் கிறிஸ்துவின் கணக்கில் சுமத்தப்பட்டதென்றும் அவரது நீதி நமது கணக்கில் விசுவாசத்தினால் செலுத்தப்பட்டது எனும் இரட்டைக் கணக்கிப்படுத்தல் (Double Imputation) கோட்பாட்டை அறிக்கையிடுகிறோம்.<sup>12</sup> பாவம் நியாயத்தீர்ப்பில்லாமல் கடவுளால் மேலோட்டமாக பார்க்கப்பட்டது என்பதை நாம் மறுக்கிறோம். இயேசுகிறிஸ்துவின் நேரடி கீழ்ப்படிதல் நம் கணக்கில் செலுத்தப்படவில்லை என்கிற போதனையையும் நாங்கள் மறுக்கிறோம்.

சுற்று 13

இயேசுகிறிஸ்து மூன்றாம் நாளில் மரணத்தினின்று உயிர்த்தெழுந்தார் என்றும், அநேகர் அவரை சரீரத்தில் (தேகத்தில்) பார்த்துள்ளனர் எனவும் அறிக்கையிடுகிறோம்.<sup>13</sup> இயேசுகிறிஸ்து மரித்தது போன்று தோற்றம் அளித்தார் என்பதையோ அல்லது அவரது ஆவி மட்டுமே உயிர் பிழைத்தது என்பதையோ அல்லது அவரது உயிர்த்தெழுதலானது சீடர்களிடம் காணப்பட்ட மனபிரமையின் எதிரொலிப்பு என்பதையோ நாம் மறுக்கிறோம்.

<sup>11</sup> தேவன் பொறுமையாயிருந்த முற்காலத்தில் நடந்த பாவங்களைத் தாம் பொறுத்துக் கொண்டதைக்குறித்துத் தம்முடைய நீதியைக் காண்பிக்கும்பொருட்டாகவும், தாம் நீதியுள்ளவரும், இயேசுவின்மீடத்தில் விசுவாசமாயிருக்கிறவனை நீதிமானாக்குகிறவருமாய் விளங்கும்படி, இக்காலத்திலே தமது நீதியைக் காண்பிக்கும்பொருட்டாகவும், கிறிஸ்து இயேசுவின்மூலம் இரத்தத்தைப்பற்றும் விசுவாசத்தினாலே பலிக்கும் கிருபாதார பலியாக அவரையே ஏற்படுத்தினார் (ரோமர் 3:25-26). மேலும் பார்க்க: ஏசாயா 53; ரோமர் 5:6, 8, 15; 6:10; 7:4; 8:34; 14:9, 15; 1 கொரிந்தியர் 15:3; எபேசியர் 5:2; 1 தெசலோனிக்கியர் 5:10; 2 தீமோத்தேயு 2:11; எபிரேயர் 2:14, 17; 9:14-15; 10:14; 1 பெதுரு 2:24; 3:18; 1 யோவான் 2:2; 3:8; 4:10.

<sup>12</sup> நாம் அவருக்குள் தேவனுடைய நீதியாகும்படிக்கு, பாவம் அறியாத அவரை நமக்காகப் பாவமாக்கினார் (2 கொரிந்தியர் 5:21). மேலும் பார்க்க: மத்தேயு 5:20; ரோமர் 3:21-22; 4:11; 5:18; 1 கொரிந்தியர் 1:30; 2 கொரிந்தியர் 9:9; எபேசியர் 6:14; பிலிப்பியர் 1:11; 3:9; எபிரேயர் 12:23.

<sup>13</sup> நான் அடைந்ததும் உங்களுக்குப் பிரதானமாக ஒப்புவித்ததும் என்னவென்றால், கிறிஸ்துவானவர் வேதவாக்கியங்களின்படி நமது பாவங்களுக்காக மரித்து, அடக்கம்பண்ணப்பட்டு, வேதவாக்கியங்களின்படி மூன்றாம்நாளில் உயிர்த்தெழுந்து, கோபாவுக்கும், பின்பு பன்னிருவருக்கும் தரிசுமனானார் (1 கொரிந்தியர் 15:3-5). மேலும் பார்க்க: ஏசாயா 53; மத்தேயு 16:21; 26:32; 28:1-10; யோவான் 21:14; அப்போஸ்தலர் 1:9-11; 2:25, 32; 3:15, 26; 4:10; 5:30; 10:40; ரோமர் 4:24-25; 6:9-10; எபேசியர் 4:8-10.

கூற்று 14

கர்த்தாகிய இயேசுகிறிஸ்து தமது உயர்த்தப்பட்ட நிலையில் உயிர்த்தெழுந்தவர்களில் முதற்பலனானார் என்றும், இப்படி அவர் பாவத்தையும் மரணத்தையும் ஜெயித்தபடியினாலே அவரோடு இணைக்கப்பட்டிருக்கிற நாமும் உயிர்த்தெழுமோம் என்றும் அறிக்கையிடுகிறோம்.<sup>14</sup>

உயிர்த்தெழுந்து மகிமைப்பட்ட ஆண்டவராகிய இயேசுகிறிஸ்துவின் சர்மானது கல்லறையில் வைக்கப்பட்ட சரீரத்திற்கு முற்றிலும் வித்தியாசமானது என்பதை மறுக்கிறோம். மேலும் நமது சர்மல்ல, ஆவிதான் உயிர்த்தெழுப்புகிறது என்கிற கோட்பாட்டையும் மறுக்கிறோம்.

கூற்று 15

கர்த்தாகிய இயேசுகிறிஸ்து பரமேறினபின் பரலோகத்தில் தேவனுடைய வலதுபாரிசத்தில் உள்ள தமது சிங்காசனத்தில் ராஜாவாக தற்சமயம் வீற்றிருந்து அரசாளுகிறார் என்றும், அவர் மீண்டும் வல்லமையோடும், மகிமையோடும் வெளிப்படையாக வருவார் என்றும் அறிக்கையிடுகிறோம்.<sup>15</sup>

இயேசு கிறிஸ்து தமது வருகையின் நேரத்தைக் குறித்து தவறாக கூறிவிட்டார் என்பதை மறுக்கிறோம்.

கூற்று 16

பெந்தேகோஸ்தே நாளில், இயேசுகிறிஸ்து தமது ஆவியானவரை சபையின்மேல் ஊற்றினார் என்றும், தற்சமயம் அவர் எல்லாவற்றையும் ஆளுகைசெய்து கொண்டிருக்கிறார் என்றும் அறிக்கையிடுகிறோம். மேலும் அவர் சபையின் ஒரே தலையாயிருந்து, விசுவாசிகளுக்காக பரிந்துபேசி, தமது சபையைக் கட்டிக் கொண்டிருக்கிறார் என்றும் அறிக்கையிடுகிறோம்.<sup>16</sup>

இயேசுகிறிஸ்து தமக்கு பதிலாக ரோம் நகர் திருச்சபையின் தலைமைக்குருவை தன்னுடைய பிரதிநிதியாக நியமித்திருக்கிறார் என்பதையும் அல்லது இயேசுகிறிஸ்துவைத் தவிர்த்து இன்னொருவர் சபையின் தலைவராக இருக்கமுடியும் என்பதையும் மறுக்கிறோம்.

<sup>14</sup> கிறிஸ்துவோ மரித்தோரிலிருந்தெழுந்து, நித்திரையடைந்தவர்களில் முதற்பலனானார். மரணமே! உன் சூர் எங்கே? பாதாளமே! உன் ஜெயம் எங்கே? (1 கொரிந்தியர் 15:20, 55). மேலும் பார்க்க: ரோமர் 5:10; 6:4, 8, 11; 10:9; 1 கொரிந்தியர் 15:23; 2 கொரிந்தியர் 1:9; 4:10-11; எபேசியர் 2:6; கொலெசெயர் 2:12; 2 தெசலோனிக்கியர் 2:13; எபிரேயர் 2:9, 14; 1 யோவான் 3:14; வெளிப்படுத்தல் 14:4; 20:14.

<sup>15</sup> அப்பொழுது கூடிவந்திருந்தவர்கள் அவரை நோக்கி: ஆண்டவரே, இக்காலத்திலே ராஜ்யத்தை இஸ்ரவேலுக்குத் திரும்பக் கொடுப்பீர் என்று கேட்டார்கள். அதற்கு அவர்: பிதாவானவர் தம்முடைய ஆதனத்திலே வைத்திருக்கிற காலங்களையும் வேளைகளையும் அறிகிறது உங்களுக்கு அடுத்ததல்ல. பரிசுத்தஆவி உங்களிடத்தில் வரும்போது நீங்கள் பெலனடைந்து, எருசலேமிலும், யூதேயா முழுவதிலும், சமாரியாவிலும், பூமியின் கணிப்பரியந்தமும், எனக்குச் சாட்சிகளாயிருப்பீர்கள் என்றார். இவைகளை அவர் சொன்னபின்பு, அவர்கள் பார்த்துக்கொண்டிருக்கையில், உயர் எடுத்துக்கொள்ளப்பட்டார்; அவர்கள் கண்களுக்கு மறைவாக ஒரு மேகம் அவரை எடுத்துக்கொண்டது. அவர் யோகிற்போது அவர்கள் வானத்தை அண்ணாந்து பார்த்துக் கொண்டிருக்கையில், இதோ, வெண்மையான வஸ்திரந்தரித்தவர்கள் இரண்டுகூடும் அவர்களருகே நின்று: கலிலேயராகிய மனுஷரே, நீங்கள் ஏன் வானத்தை அண்ணாந்து பார்த்து நிற்கிறீர்கள்? உங்களிடத்தினின்றும் வானத்துக்கு எடுத்துக்கொள்ளப்பட்ட இந்த இயேசுவானவர் எப்படி உங்கள் கண்களுக்கு முன்பாக எழுந்தருள்போனாரோ, அப்படியே மறுபடியும் வருவார் என்றார்கள் (அப்போஸ்தலர் 1:6-11). மேலும் பார்க்க: லூக்கா 24:50-53; அப்போஸ்தலர் 1:22; 2:33-35; எபேசியர் 4:8-10; 1 தீமோத்தேயு 3:16.

<sup>16</sup> எல்லாவற்றையும் அல்லாருடைய பாதங்களுக்குக் கீழ்ப்படுத்தி, எல்லாவற்றையும் எல்லாவற்றிலும் நிரப்புகிறவருடைய நிறைவாகிய சர்மான சபைக்கு அவரை எல்லாவற்றிற்கும் மேலான தலையாகத் தந்தருளினார் (எபேசியர் 1:22-23). மேலும் பார்க்க: அப்போஸ்தலர் 2:33; 1 கொரிந்தியர் 11:3-5; எபேசியர் 4:15; 5:23; கொலெசெயர் 1:18.

சுற்று 17

இயேசுகிறிஸ்து எல்லாரையும் நியாயந்தீர்க்க மகிமையில் திரும்ப வந்து, தமது சத்துருக்கள் எல்லாரையும் வெற்றி கொள்வார் என்பதையும், மரணத்தை அழித்து, புதிய வானம் மற்றும் புதிய பூமியை ஆரம்பித்து நீதியாய் அரசாட்சி செய்வார் என்பதையும் அறிக்கையிடுகிறோம்.<sup>17</sup>

இயேசு கிறிஸ்துவின் இறுதி வருகையானது கி.பி. 70-ல் நடந்தேறி விட்டது என்பதை மறுத்து, இந்நிகழ்வு அவரது வருகை தொடர்பான அடையாள நிகழ்வுகளில் ஒன்றாகவே கருத வேண்டும்.

சுற்று 18

காத்தராகிய இயேசு கிறிஸ்துவின் நாமத்தில் விசுவாசம் வைப்பவர்கள் அவரது நித்திய ராஜ்யத்தில் பிரவேசிப்பார்கள் எனவும், அவரின் விசுவாசம் வைக்காதவர்கள் உணர்வு நிலையோடு நித்திய நரக தண்டனைக்கு உள்ளாவார்கள் என்று நாம் அறிக்கையிடுகிறோம்.<sup>18</sup> உலகிலுள்ள எல்லா மனிதர்களும் இரட்சிக்கப்படுவார்கள் என்பதை நாம் மறுக்கிறோம். அது மாத்திரமல்ல, இயேசு கிறிஸ்துவை விசுவாசியாதவர்கள் மரித்தவுடன் முற்றிலுமாக அழிக்கப்பட்டு ஒன்றுமில்லாத நிலைக்கு சென்றுவிடுவார்கள் என்பதையும் நாம் மறுக்கிறோம்.

சுற்று 19

உலகத்தோற்றத்திற்கு முன்பே இயேசுகிறிஸ்துவுக்குள் தெரிந்துகொள்ளப்பட்டு, விசுவாசத்தின் மூலம் அவரோடு இணைக்கப்பட்டவர்கள் அவரோடும், அவரின் மக்களோடும் ஐக்கியத்தில் உள்ளார்களென்று அறிக்கையிடுகிறோம். அவர்கள் கிறிஸ்துவின் இரக்கிற ஆவிக்குரிய ஆசீர்வாதங்களாகிய நீதிமானாக்கப்படுதல், சவிகாரப் புத்திரபாக்கியம், பரிசுத்தமாகுதல், மற்றும் மகிமையடைதல் உள்ளிட்ட சிலாக்கியங்களைப் பெற்று அவரில் கனிசுகுகிறார்கள் என்று அறிக்கையிடுகிறோம்.<sup>19</sup>

கிறிஸ்துவையும் அவரது இரட்சிப்பின் கிரியையையும் பிரிக்க இயலும் என்பதை நாம் மறுக்கிறோம். கிறிஸ்துவை சாராமல் அவரது இரட்சிப்பின் கிரியையில் நாம் பங்கெடுக்க முடியும் என்பதையும் நாம் மறுக்கிறோம். மேலும், நாம் கிறிஸ்துவுடன் இணைக்கப்பட்டாலும் அவரது சர்மமாகிய சபையுடன் இணைக்கப்பட்டாமல் இருக்கமுடியும் என்கிற போதனையையும் மறுக்கிறோம்.

<sup>17</sup> அன்றியும் அவரே உயிரோடிருக்கிறவர்களுக்கும் மரித்தோர்களுக்கும் தேவனால் ஏற்படுத்தப்பட்ட நியாயாதிபதியென்று ஜனங்களுக்குப் பிரசங்கிக்கவும், சாட்சியாக ஒப்புவிக்கவும், அவர் எங்களுக்குக் கட்டளையிட்டார் (அப்போஸ்தலர் 10:42). **மேலும் பார்க்க: யோவான் 12:48; 14:3; அப்போஸ்தலர் 7:7; 17:31; 2 தீமோத்தேயு 4:1, 8.**

<sup>18</sup> மனுஷகுமாரன் தம்முடைய தூதர்களை அனுப்புவார்; அவர்கள் அவருடைய ராஜ்யத்தில் இருக்கிற சகல இடங்களையும் அக்கிரமஞ்செய்கிறவர்களையும் சேர்த்து, அவர்களை அக்கினிச் சூனையிலே போடுவார்கள்; அங்கே அழகையும் பற்கடிப்பும் உண்டாயிருக்கும். அப்பொழுது, நீதிமான்கள் தங்கள் பிதாவின் ராஜ்யத்திலே சூரியனைப்போலப் பிரகாசிப்பார்கள். கேட்கிறதற்குக் காதுள்ளவன் கேட்கக்கடவன் (மத்தேயு 13:41-43). **மேலும் பார்க்க: ஏசாயா 25:6-9; 65:17-23; 66:21-23; தானியேல் 7:13-14; மத்தேயு 5:29-30; 10:28; 18:8-9; மாற்கு 9:42-49; லூக்கா 1:33; 12:5; யோவான் 18:36; கொலோசெயர் 1:13-14; 2 தெசலோனிகியர் 1:5-10; 2 தீமோத்தேயு 4:1, 18; எபிரேயர் 12:28; 2 பெதுரு 1:11; 2:4; வெளிப்படுத்தல் 20:15.**

<sup>19</sup> நாம் யூதராயினும், கிரேக்கராயினும், அடிமைகளாயினும், சுயாதீனராயினும், எல்லாரும் ஒரே ஆவிமினாலே ஒரே சரீரத்திற்குள்ளாக குானஸ்நானம்பண்ணப்பட்டு, எல்லாரும் ஒரே ஆவிக்குள்ளாகவே தாகநீர்க்கப்பட்டோம் (1 கொரிந்தியர் 12:13) **மேலும் பார்க்க: யோவான் 14:20; 15:4-6; ரோமர் 6:11-11; 8:1-2; 12:3-5; 1 கொரிந்தியர் 1:30-31; 6:15-20; 10:16-17; 12:27; 2 கொரிந்தியர் 5:17-21; கலாத்தியர் 3:25-29; எபேசியர் 1:3-10, 22-23; 2:1-6; 3:6; 4:15-16; 5:23, 30; கொலோசெயர் 1:18; 2:18-19.**



நம்முடைய தகுதியின்படியோ, கிரியையின்படியோ அல்லாமல் அவருடைய கிருபையின் மூலமாகவும், கர்த்தராகிய இயேசுகிறிஸ்துவின் மீதும், அவருடைய கிரியையின் மீதும் வைக்கும் விசுவாசத்தின் மூலமாக மட்டுமே நாம் தேவனுக்கு முன்பாக நீதிமான்களாக அறிவிக்கப்படுகிறோம் என்பதை விளக்குகிற விசுவாசத்தால் மட்டுமே மனிதன் நீதிமானாக்கப்படுகிறான் என்கிற கோட்பாட்டை அறிக்கையிடுகிறோம். இப்படி, விசுவாசத்தால் மட்டுமே மனிதன் நீதிமானாக்கப்படுகிறான் எனும் கோட்பாட்டை மறுதலிப்பது, சவிசேஷத்தையே மறுதலிப்பது போன்றதாகுமென அறிக்கையிடுகிறோம்.<sup>20</sup>

ஏதாவது ஒருவகையில் நமக்குள் கிருபை உட்புகுத்தப்படுவதால் நாம் நீதிமான் ஆக்கப்படுகிறோம் என்கிற போதனையை மறுக்கிறோம். நாம் அத்தீத நீதியுடையவர்களாய் மாறும்போதுதான் நீதிமான்களாகிறோம் என்பதை மறுக்கிறோம். இங்கு நீதிமானாக்கப்படுதல் என்றைக்கும் நம்முடைய உண்மைத்தன்மையை சார்ந்தே இருக்கும் என்பதையும் மறுக்கிறோம்.

கர்த்தராகிய இயேசு கிறிஸ்துவின் கிரியையை முன்னிட்டு பரிசுத்த ஆவியானவரின் பெலத்தால், தேவன் நம்மைப் பிரித்தெடுத்து, பாவத்தின் வல்லமையிலிருந்து நம்மை தொடர்ந்து விடுதலையாக்கி, தமது குமாரனின் சாயலுக்கொப்பாய் மாற்றிக் கொண்டிருக்கிறார் என்ற பரிசுத்தமாகுதல் எனும் உபதேசத்தை நாங்கள் அறிக்கை செய்கிறோம். பரிசுத்தமாகுதலானது, விசுவாசிகள் நீதிமானாக்கப்படும் நிலையிலிருந்து வேறுபட்டதாயினும், தேவனின் கிருபையான தொடர் செயலாக நீதிமானாக்கப்படும் நிலையிலிருந்து பிரிக்கப்பட முடியாததெனவும் அறிக்கையிடுகிறோம். தேவன் நம்மில் செயல்படுத்தும் பரிசுத்தமாகுதலில் செயலற்ற நிலையில் நாமிருக்க முடியாததெனவும், பாவத்திற்கு தொடர்ந்து மரித்து, கர்த்தருக்குக் கீழ்ப்படியும் ஜீவனுள்ள வாழ்வில் அவரளிக்கும் கிருபையின் வழிமுறைகளை பயன்படுத்தும் பொறுப்புள்ளவர்கள் என்பதை அறிக்கையிடுகிறோம்.<sup>21</sup>

கிறிஸ்துவோடு இணைக்கப்படும் பரிசுத்தமாகுதலாகிய கனியுள்ள வாழ்வை, தேவன் நீதிமானாக்கும் சமயத்தில் அருளுவதில்லை எனும் கூற்றை நாம் மறுக்கிறோம். நீதிமானாக்கப்படுவதற்கு நமது நுகிரிவைகள் கிறிஸ்துவின் மூலம் தேவனால் அங்கீகரிக்கப்படுகிறது என்ற கூற்றையும் மறுக்கிறோம். விசுவாசிக்குள் மீந்திருக்கிற பாவத்தின் வல்லமை முழுமையாக இல்லையென்றும், இந்த உலகத்தில் வாழும்வரை, நம்மில் வாசம்பண்ணும் பாவத்தோடு நமக்குப் போராட்டம் இல்லை என்கிற கூற்றை மறுக்கிறோம்.

<sup>20</sup> இவ்விதமாக, நாம் விசுவாசத்தினாலே நீதிமான்களாக்கப்பட்டிருக்கிறபடியால், நம்முடைய கர்த்தராகிய இயேசுகிறிஸ்துமூலமாய் தேவனிடத்தில் சமாதானம் பெற்றிருக்கிறோம் (ரோமர் 5:1). மேலும் பார்க்க: லூக்கா 18:14; ரோமர் 3:24; 4:5; 5:10; 8:30; 10:4, 10; 1 கொரிந்தியர் 6:11; 2 கொரிந்தியர் 5:19, 21; கலாத்தியர் 2:16-17; 3:11, 24; 5:4; எபீசியர் 1:7; தீத்து 3:5, 7.

<sup>21</sup> நம்முடைய கர்த்தராகிய இயேசுகிறிஸ்துவின் பிதாவாகிய தேவனுக்கு எந்தோத்திரம்; அவர் கிறிஸ்துவுக்குள் உன்னதங்களிலே ஆவிக்குரிய சகல ஆசீர்வாத்தினாலும் நம்மை ஆசீர்வதித்திருக்கிறார். தமக்குமுன்பாக நாம் அன்பில் பரிசுத்தமுள்ளவர்களும் குற்றமில்லாதவர்களாயிருப்பதற்கு, அவர் உலகத்தோற்றத்துக்கு முன்னே கிறிஸ்துவுக்குள் நம்மைத் தெரிந்துகொண்டபடியே (எபீசியர் 1:3-4). மேலும் பார்க்க: யோவான் 17:17; அப்போஸ்தலர் 20:32; ரோமர் 6:5-6, 14, 8:13; 1 கொரிந்தியர் 6:11; 2 கொரிந்தியர் 7:1; கலாத்தியர் 5:24; எபீசியர் 3:16-19; 4:23-24; பிலிப்பியர் 3:10; கொலொசெயர் 1:10-11; 2 தெசலோனிக்கியர் 2:13; எபிரேயர் 12:14.

சுற்று 22

இயேசு கிறிஸ்து மட்டுமே தேவனுக்கும், மனிதனுக்குமிடையிலான ஒரே மத்தியஸ்தர் என்று அறிக்கையிடுகிறோம். அவர்தாமே, அவரது தாழ்த்தப்பட்ட நிலையிலும், உயர்த்தப்பட்ட நிலையிலும் இந்த மத்தியஸ்தர் ஸ்தானத்தில் தீர்க்கதரிசியாக, ஆசாரியராக, அரசராக இருக்கிறாரென அறிக்கையிடுகிறோம். பிதாவால் பெற்ற இந்த அழைப்பை நிறைவேற்ற அவர் பரிசுத்த ஆவியானவரால் அபிஷேகம் பெற்றிருந்தாரென நாங்கள் அறிக்கையிடுகிறோம்.<sup>22</sup> கர்த்தராகிய இயேசு கிறிஸ்துவைத் தவிர்த்து தேவன் வேறு வெளிப்பாடுகளையோ, வேறு மனித உருவேற்புகளையோ, வேறு மத்தியஸ்தர்களை கொடுத்தார் அல்லது கொடுப்பார் என்கிற போதனையை மறுக்கிறோம். மேலும் கிறிஸ்து அல்லாமலும் இரட்சிப்பு கிடைக்கிறது என்பதை மறுக்கிறோம்.

சுற்று 23

தேவனின் உன்னதமான தீர்க்கதரிசியாக இயேசு கிறிஸ்துவானவர் தீர்க்கதரிசனத்தின் கருப்பொருளாகவும், இலக்காகவும் இருக்கிறார். அவர் தேவசித்தத்தை பிரசித்தம்பண்ணி, வருங்காரியங்களை தீர்க்காமாய் உரைத்து, தம்மில்லாதாமே தேவ வாக்குத்தத்தங்களின் நிறைவேறுதலாய் இருக்கிறார் என்று அறிக்கையிடுகிறோம்.<sup>23</sup> இயேசுகிறிஸ்து பொய் தீர்க்கதரிசனத்தையோ, பொய் வார்த்தையையோ எந்த சமயத்திலும் கூறினார் என்பதையோ, தாம் உரைத்த அனைத்து தீர்க்கதரிசனங்களையும் முழுமையாக இதுவரை நிறைவேற்றவில்லை அல்லது இனியும் நிறைவேற்றமாட்டார் என்பதையோ முற்றிலும் மறுக்கிறோம்.

<sup>22</sup> தேவன் ஒருவரே, தேவனுக்கும் மனுஷருக்கும் மத்தியஸ்தரும் ஒருவரே (1 தீமோத்தேயு 2:5). மேலும் பார்க்க: யோபு 33:23-28; லூக்கா 1:33; யோவான் 1:1-14; 14:6; அப்போஸ்தலர் 3:22; கொலொஸேயர் 1:15; எபிரேயர் 1:1-4; 5:5-6; 9:15; 12:24.

<sup>23</sup> சகோதரரே, நீங்களும் உங்கள் அதிகாரிகளும் அறியாமையினாலே இதைச் செய்தீர்களென்று அறிந்திருக்கிறேன். கிறிஸ்து பாடுபடவேண்டுமென்று தேவன் தம்முடைய தீர்க்கதரிசிகளெல்லாருடைய வாக்கினாலும் முன்னறிவித்தவைகளை இவ்விதமாய் நிறைவேற்றினார். ஆனபடியினாலே கர்த்தருடைய சந்தினைத்திலிருந்து இளைப்பாறுதலின் காலங்கள் வரும்படிக்கும், முன்னே குறிக்கப்பட்ட இயேசுகிறிஸ்துவை அல்ல உங்களிடத்தில் அணுப்பும்படிக்கும், உங்கள் பாவங்கள் நிவிர்த்திசெய்யப்படும்பொருட்டு நீங்கள் மனந்திருப்பிக் குணப்படுங்கள். உலகத்தோற்றமுதல் தேவன் தம்முடைய பரிசுத்த தீர்க்கதரிசிகளெல்லாருடைய வாக்கினாலும் உரைத்தவைகள் எல்லாம் நிறைவேறித் தீருங்காலங்கள் வருமளவும் பரலோகம் அவரை ஏற்றுக்கொள்ளவேண்டும். மோசே பிதாக்களை நோக்கி: உங்கள் தேவனாகிய கர்த்தர் என்னைப்போல ஒரு தீர்க்கதரிசியை உங்களுக்காக உங்கள் சகோதரரிடமிருந்து எழும்பப்பண்ணுவார்; அவர் உங்களுக்குச் சொல்லும் எல்லாவற்றிலும் அவருக்குச் செவிகொடுப்பீர்களாக (அப்போஸ்தலர் 3:17-22). மேலும் பார்க்க: மத்தேயு 20:17; 24:3; 26:31, 34, 64; மாற்கு 1:14-15; லூக்கா 4:18-19, 21; யோவான் 13:36; 21:22; 1 கொரிந்தியர் 1:20; எபிரேயர் 1:2; வெளிப்புத்தல் 19:10.

கூற்று 24

மெல்கிசேதேக்கின் ஆசாரிய முறைமையின்படி இயேசுகிறிஸ்துவானவர் நமக்காக தம்மை பலியாக்கி, இன்றைக்கும் தொடர்ந்து பிதாவிடம் பரிந்துபேசிக் கொண்டிருக்கிறார் என்று அறிக்கையிடுகிறோம். இயேசு கிறிஸ்துவே உன்னதமான பரிசுபலியின் பொருளாகவும், நிறைவேறுதலாகவும் இருக்கிறார் என்று அறிக்கையிடுகிறோம்.<sup>24</sup> இயேசுகிறிஸ்து, லேவி கோத்திரத்தை சார்ந்தவராக அல்லாமல், யூதா கோத்திரத்தில் பிறந்தபடியால் ஆசாரியராக இருப்பதற்கு தகுதியற்றவர் என்கிற போதனையை மறுக்கிறோம். கிறிஸ்துவை தொடர்பலியாக இரத்தமில்லாத நிலையிலும், ஆசாரியராகவும் காண்பிக்கும் ரோமன் கத்தோலிக்க திருவழிபாடுகளை நாம் மறுக்கிறோம். மேலும் கிறிஸ்துவானவர் இவ்வுலகத்தில் அல்ல பரலோகத்தில் மட்டுமே ஆசாரியராக ஏற்படுத்தப்பட்டார் என்பதையும் ஆணித்தரமாக மறுக்கிறோம்.

கூற்று 25

இவ்வுலகத்தின் எல்லா காரியங்களிலும், இயற்கைக்கு அப்பாற்பட்ட வல்லமைகளுக்கு மேலகாவும், இம்மையிலும், மறுமையிலும் இயேசுகிறிஸ்து அதிகாரமுள்ள ராஜாவாக இருக்கிறாரென்று அறிக்கையிடுகிறோம்.<sup>25</sup>

இயேசுகிறிஸ்துவின் ஆளுகை என்பது அரசியல் சார்புடையது என்பதையும், இந்த உலகத்தை ஆள்பவர்கள் அவருக்குக் கணக்குக் கொடுக்க வேண்டியதில்லை என்பதையும் மறுக்கிறோம்.

<sup>24</sup> அந்தப்படி, மெய்யான பரிசுத்த ஸ்தலத்துக்கு அடையாளமான கையினால் செய்யப்பட்டதாயிருக்கிற பரிசுத்த ஸ்தலத்திலே கிறிஸ்துவானவர் பிரவேசியாமல், பரலோகத்திலேதானே இப்பொழுது நமக்காக தேவனுடைய சமூகத்தில் பிரத்தியட்சமமாகும்படி பிரவேசித்திருக்கிறார். பிரதான ஆசாரியன் அந்நிய இரத்தத்தோடே வருஷந்தோறும் பரிசுத்த ஸ்தலத்துக்குள் பிரவேசிக்கிறபோல, அவர் அநேகந்தரம் தம்மைப் பலியிடும்படிக்குப் பிரவேசிக்கவில்லை. அப்படியிருந்தானால், உலகமுண்டானது முதற்கொண்டு அவர் அநேகந்தரம் பாடுபடவேண்டியதாயிருக்குமே; அப்படியல்ல, அவர் தம்மைத்தாமே பலியிடுகிறதினாலே பாவங்களை நீக்கும்பொருட்டாக இந்தக் கடைசிக்காலத்தில் ஒரேதரம் வெளிப்பட்டார். அன்றியும், ஒரேதரம் மரிப்பதும், பின்பு நியாயத்தீர்ப்படைவதும், மறுமைக்கு நிமிக்கப்பட்டிருக்கிறபடியே, கிறிஸ்துவும் அநேகருடைய பாவங்களைச் சுமந்து தீர்க்கும்படிக்கு ஒரேதரம் பலியிடப்பட்டு, தமக்காகக் காத்துக்கொண்டிருக்கிறவர்களுக்கு இரட்சிப்பை அருளும்படி இரண்டாந்தரம் பாவமில்லாமல் தரிசனமாவார் (எபிரேயர் 9:24-28). மேலும் பார்க்க: யோவான் 1:36; 19:28-30; அப்போஸ்தலர் 8:32; 1 கொரிந்தியர் 5:7; எபிரேயர் 2:17-18; 4:14-16; 7:25; 10:12, 26; 1 பேதுரு 1:19; வெளிப்படுத்தல் 5:6, 8, 12-13; 6:1, 16; 7:9-10, 14, 17; 8:1; 12:11; 13:8; 15:3.

<sup>25</sup> எல்லாச் சத்துருக்களையும் தமது பாத்திற்குக் கீழாக்கிப்போடும்வரைக்கும், அவர் ஆளுகையையுண்டாக்கு (1 கொரிந்தியர் 15:25). மேலும் பார்க்க: சங்கீதம் 110; மத்தேயு 28:18-20; லூக்கா 1:32; 2:11; அப்போஸ்தலர் 2:25, 29, 34; 4:25; 13:22, 34, 36; 15:16; ரோமர் 1:3; 2 தீமோத்தேயு 2:8; எபிரேயர் 4:7; வெளிப்படுத்தல் 3:7; 5:5; 22:16.

சூற்று 26

இயேசு கிறிஸ்து தமது சத்துருக்களை மேற்கொண்டபின் தமது ராஜ்ஜியத்தை பிதாவிடம் ஒப்படைப்பார் என்று அறிக்கையிடுகிறோம். மேலும் புதிய வானம், புதிய பூமியில் கர்த்தர் தமது ஜனத்தோடு இருப்பார் என்றும், விசுவாசிகள் தொடர்ந்து கிறிஸ்துவை முகமுகமாய் தரிசித்து, அவருடைய சாயலாக மாற்றப்பட்டு, அவரில் களிகூறுகிறார்களென்று அறிக்கையிடுகிறோம்.<sup>26</sup> இயேசுகிறிஸ்துவின் நாமமே அல்லாமல் மனுக்குலத்தின் இரட்சிப்பிற்கும் நம்பிக்கைக்கும், வேறு நாமங்களும், மாற்று வழிகளும் இருக்கிறது என்கிற போதனையை நாம் முழுமையாக மறுக்கிறோம்.

<sup>26</sup> அதன்பின்பு முடிவு உண்டாகும்; அப்பொழுது அவர் சகல துரைத்தனத்தையும் சகல அதிகாரத்தையும் வல்லமையையும் பரிகரித்து, தேவனும் பிதாவும்யிருக்கிறவருக்கு ராஜ்யத்தை ஒப்புக்கொடுப்பார். எல்லாச் சத்துருக்களையும் தமது பாதத்திற்குக் கீழாக்கிப்போடும்வரைக்கும், அவர் ஆளுகையெய்வையுடையது. பரிகரிக்கப்படுங் கடைசிச் சத்துரு மரணம். சகலத்தையும் அவருடைய பாதத்திற்குக் கீழ்ப்படுத்தினாரே; ஆகிலும் சகலமும் அவருக்குக் கீழ்ப்படுத்தப்பட்டதென்று சொல்லியிருக்கும்போது, சகலத்தையும் அவருக்குக் கீழ்ப்படுத்தினவர் கீழ்ப்படுத்தப்படவில்லையென்பது வெளியரங்கமாயிருக்கிறது. சகலமும் அவருக்குக் கீழ்ப்பட்டிருக்கும்போது, தேவனே சகலத்திலும் சகலமுமாயிருப்பதற்கு, குமாரன் தாமதம் தமக்குச் சகலத்தையும் கீழ்ப்படுத்தினவருக்குக் கீழ்ப்பட்டிருப்பார் (1 கொரிந்தியர் 15:24-28). மேலும் பார்க்க: ஏசாயா 65:17; 66:22; பிலிப்பியர் 2:9-11; 2 பேதுரு 3:13; 1 யோவான் 3:2-3; வெளிப்படுத்தல் 21:1-5; 22:1-5.



பயன்பாட்டு  
ஆலோசனையுடன்  
விளக்கக்கட்டுரை





இந்த உலகம் முழுவதும் என்றாவது ஒரு நாளில் “இயேசு கிறிஸ்துவே ஆண்டவர்” (பிலிப்பியர் 2:11) என்ற ஒரே அறிக்கையைப் பிரதிபலிக்கும். இந்த சிறிய வாக்கியத்தில் பொங்கி வழிகிற பொருளுண்டு. இயேசுவை கிறிஸ்து என்று அறிக்கை செய்வது, அவர் “அபிஷேகம் பண்ணப்பட்டவர்” என்பதாகும். அது கிறிஸ்துவை வாக்குத்தத்தம் பண்ணப்பட்ட, எதிர்பார்க்கப்பட்ட மேசியா என்று சொல்வதாகும்.

மேலும் இயேசு கிறிஸ்துவை ஆண்டவர் என்று அறிக்கையிடுவது அவர் உண்மையிலே கர்த்தரென்று சொல்வதாகும். தேவன் மனிதனாக உருவெடுத்தார் என்பது அதிசயத்திலும் அதிசயமாகவும், விவரிக்கமுடியாத ரகசியமுமாகும். தேவன் மாம்சமானார். அவரை இயேசு என்று அறிக்கையிடுவது, அவர் ஒருவரே இரட்சகர் என்று சொல்வதற்கு சமமாகும். எப்படியெனில் அவர் தமது ஜனங்களின் பாவங்களிலிருந்து மீட்டெடுக்கும் திட்டத்தோடு இந்த உலகத்தில் வந்தார் (மத்தேயு 1:21).

“இயேசு கிறிஸ்து கர்த்தர்” என்ற கோட்பாடு, விசுவாசத்தின் சுருக்கமான அறிக்கையாகும். கோட்பாடு எனும் “கிரீட்” (creed) ஆங்கில வார்த்தை, இலத்தீன் மொழியின் “க்ரெடோ” (credo) என்பதிலிருந்து தோன்றியதாகும். இதற்கு “நான் விசுவாசிக்கிறேன்” என்பது பொருளாகும். மேற்கூறிய சிறிய கோட்பாடானது கிறிஸ்துவை நாம் விசுவாசிக்கிறோம் என்பதை பிரகடனப்படுத்துகிறது. 1 தீமோத்தேயு 3:16-ம் வசனமும் ஒரு விசுவாசக் கோட்பாடாக தான் பார்க்கப்படுகிறது. இதை இரண்டு காரணங்கள் தெளிவுப்படுத்தப்படுகிறது. முதலாவதாக, பவுல் இந்த அறிக்கையை “மகா மேன்மையானது” என்று அறிவிக்கிறார். இரண்டாவதாக, இந்த வசனம் கோர்வையாகவும், செய்யுள் நடையுடனும் விவரிக்கப்பட்டுள்ளது. கிறிஸ்து மாம்சத்தில் வெளிப்பட்டதை சுருக்கமாக இந்த அறிக்கை கற்பிக்கிறது.

தேவன் மாம்சத்திலே வெளிப்பட்டார்  
ஆவியிலே நீதியுள்ளவர் என்று விளங்கப்பட்டார்  
தேவதூதர்களால் காணப்பட்டார்  
புறஜாதிகளிடத்தில் பிரசங்கிக்கப்பட்டார்  
உலகத்திலே விசுவாசிக்கப்பட்டார்  
மகிமையிலே ஏறெடுத்துக் கொள்ளப்பட்டார்.  
(1 தீமோத்தேயு 3:16)

வேதத்தின் வழிமுறை முக்கியமானது. கோட்பாடுகளை உருவாக்குவதற்காக ஆதித்திருச்சபை ஆலோசனைக் கூட்டங்களை நடத்தியபோது, விசுவாசத்தை அறிக்கையிடுவதற்காக புதிய வழிமுறைகளைக் கண்டுபிடிக்க முயற்சி செய்யவில்லை. மாறாக, அவர்கள் வேதாகமப் பாரம்பரியத்தைத்தான் நிலைநிறுத்தினார்கள்.

எதிர்ப்புகளும் சவால்களும் எழுந்தப்போது ஆதித்திருச்சபையானது ஒரு விசுவாச நிலைப்பாட்டை எடுத்தது. இதைத் தொடர்ந்து இலக்கிய விசுவாசத் தேவையை முன்னிட்டும், சுத்தமான ஆராதனை நாட்டத்தை முன்னிட்டும் சபையானது இப்படிப்பட்ட விசுவாச அறிக்கைகளை எழுதுவதின் அவசியம் நேரிட்டது. குறிப்பாக கிறிஸ்துவைப் பற்றிய விசுவாசக் கோட்பாட்டை எழுதுவது மிக அவசியமாயிற்று. கர்த்தராகிய இயேசுகிறிஸ்து மற்றும் அவருடைய கிரியைப் பற்றியதான அடிப்படை சத்தியமே பல நூற்றாண்டுகளாக கிறிஸ்தவ விசுவாசத்தின் தரக்குறியீடு ஆயிற்று எனலாம்.

கிறிஸ்து யார் என்பதும் அவருடைய கிரியை பற்றியதான தவறான சிந்தனைகளின் சவால்களை புதிய ஏற்பாடு ஆசிரியர்களே எதிர்கொள்ள



வேண்டியிருந்தது. ஆரம்ப நூற்றாண்டுகளில் கிறிஸ்துவின் மனிதத்துவத்தை பற்றிய அநேக சவால்களை ஆதித்திருச்சபை எதிர்கொண்டது. டாயிசியட்ஸ் (Dyocetists) என்ற குழுவினர் கிறிஸ்து மனிதனை போன்ற தோற்றம் உடையவராய் இருந்தார் என்றார்கள். கிறிஸ்து தன்னை ஒரு மனிதனாக காண்பித்தாரே தவிர உண்மையில் அவர் மனிதனாக இல்லை என்று வாதாடினார்கள். ஏரியன் (Arian) கோட்பாடானது கிறிஸ்துவின் தெய்வீகத்தன்மைக்கு சவாலிட்டது. எப்படியெனில் இந்த தவறான கோட்பாடுகள் இயேசுகிறிஸ்து பிதாவாகிய தேவனுக்கு கீழானவர் என்று போதித்தன. அதேசமயம், கிறிஸ்துவில் இருந்த தெய்வீக மற்றும் மனிதத் தன்மைகள் இரண்டைப் பற்றியும் கூட சில குழுக்கள் தவறாக சித்தரித்தார்கள். இதன் விளைவாகவே, ஆதிச்சபையானது கிறிஸ்தவ விசுவாசத்தின் மையக்கருத்தை டொறுத்தனவில், வேதத்தின் போதனைகளை சுருக்கமான கோட்பாடுகளாக எழுத்துவடிவில் நமக்கு கொடுத்துள்ளனர். இந்த விசுவாசகோட்பாடுகள் ஒரு பாரம்பரிய பொக்கிஷமாக, பல தலைமுறைகளைத் தாண்டி நிலைப்பெற்று வந்திருக்கிறது. எனவேதான், அப்போஸ்தல விசுவாசப்பிரமாணம், நிசேயா விசுவாசப்பிரமாணம் மற்றும் சால்ஸிடெனியன் விளக்கங்கள் இன்றும் நம்மிடத்தில் இருக்கிறது. இவைகள் உண்மையான கோட்பாடுகளுக்கும், தூஷணங்களுக்கும் இடையிலான நேர்த்தியான எல்லைக் கோடாக நமக்கு தெளிவுப்படுத்துகிறது.

விசுவாசிகள் சவிசேஷத்தை உண்மையாய் அறிவிக்க ஏதுவான வழிகாட்டியாகவும், கடவுளின் கிருபையுள்ள ஆளுங்கூர்ங்களில் சபைகளுடைய பெலத்தின் அடையாளமாகவும் இந்த விசுவாச கோட்பாடுகள் சேவைபுரிந்து வந்துள்ளது. நிலைத்திருக்கும் பொக்கிஷத்தின் சாட்சியாக இன்றைக்கும் இவைகள் அறிக்கையிடப்படுகிறது. கிறிஸ்துவே நமது போதனைகளுக்கும், ஆராதனை வழிமுறைகளுக்கும் நடுநாயகமாக இருக்கிறார் என்பதை இவைகள் நினைவூட்டுகின்றன. ஒருமுறை ஒப்புக் கொடுக்கப்பட்ட விசுவாசத்திற்காக பேராறும்படி (யூதா 3) இந்த விசுவாச அறிக்கைகள் நமக்கு அழைப்பு விடுக்கிறது.

ஆகிலும், இவைகள் கிறிஸ்துவின் கிரியையை ஒரு சிறுக்குறிப்பாக மாத்திரமே நமக்கு காண்பிக்கிறது. இவைகள் சவிசேஷத்தை முழுமையாக விவரிக்கிறதில்லை. சீர்திருத்த காலத்தில் கிறிஸ்துவின் கிரியையை மையப்படுத்தியே திருச்சபையில் பிளவு ஏற்பட்டது. குறிப்பாக சொல்வதென்றால், விசுவாசத்தினால் நீதிமானாக்கப்படுதல் (Sola Fide) எனும் உபதேசத்தை பற்றிய குன்றுபடியே சீர்திருத்தம் தீப்பொறியாக பரவக் காரணம் ஆயிற்று என்றும் சொல்லலாம். (Protestant) மற்றும் ரோம கத்தோலிக்கம் என்னும் பிளவு இங்கிருந்து தான் ஆரம்பமாயிற்று. விசுவாசத்தினால் மட்டுமே நீதிமானாக்கப்படுதல் என்னும் கோட்பாட்டை புரட்டாடென்ட் சபை ஆமோதித்த வேளையில், டிரெண்ட் (Council of Trent) கூடுகையினுடைய வழிமுறையை பின்பற்றி ரோமன் கத்தோலிக்கம் விசுவாசத்தினால் மாத்திரம் உண்டாகும் நீதியை புறந்தள்ளினார்கள். இதற்கு பதிலாக, விசுவாசத்தோடு கிரியையும் இணைத்தால் மட்டுமே நீதிமானாகுதல் சாத்தியம் என்று வலியுறுத்தினார்கள். மேலும் சபையின் மீதும், எல்லா ஆளுகையின் மீதும் இயேசுகிறிஸ்துவின்னுடைய ஒரே தலைமைத்துவத்தை ரோமன் கத்தோலிக்க போதனைக்கு முரணான போதனையாக சீர்திருத்தம் வெளிக்கொண்டு வந்தது.

ஆதிச்சபையின் ஒருங்கிணைந்த விசுவாச அறிக்கையும், அதைத் தொடர்ந்த சீர்திருத்த காலத்தின் வலியுறுத்தலும் வேதப்பூர்வமான உண்மையான சவிசேஷத்தை அறிவிப்பதற்கு வழிகாட்டுதலாக இருந்திருக்கின்றன. இப்படி, நமது விசுவாசத்தின் தெளிவிற்கும், சவிசேஷப் புரிதலுக்கும் இத்தகைய விசுவாசக் கோட்பாடுகளும், சீர்திருத்த கால விசுவாச அறிக்கைகளும், வேதவினா விடைகளும் விசுவாசத்தின்

சுருக்கத்தையும், தெளிவையும், மற்றும் சுவீசேஷத்தின் சாராம்சத்தையும் வலியுறுத்தியுள்ளன.

**வார்த்தை மாம்சமானார்:** கடந்தகால ஒருங்கிணைந்த விசுவாச கோட்பாடுகளில் அடிப்படையிலும், சீர்திருத்த இறையியலை சார்ந்தும், கிறிஸ்துவையும் அவருடைய கிரியையையும் மையப்படுத்தின, “கிறிஸ்துயியல்” என்னும் இந்த சுருக்கமான விசுவாச அறிக்கையை இக்காலத்துச்சபையின் சந்ததியின் பயன்பாட்டுக்கு ஆண்டவரின் ஆசீர்வாதத்தோடு, லிகோனியர் ஊழியங்கள் தாழ்மையோடு அர்ப்பணிக்கிறது. இந்த விசுவாச அறிக்கையும், இத்தோடு இணைக்கப்பட்டுள்ள 26 கூற்றுகளும், மறுப்புகளும் கிறிஸ்துயியல் தொடர்பான தியானத்திற்கு வினையூக்கியாக (catalyst) செயல்படும் என்று எதிர்பார்க்கிறோம். மேலும் இந்த விசுவாச அறிக்கை சபைக்கும் உதவிகரமான இருக்கலாம். இந்தக் கோட்பாடு பொதுவெளியில் அறிக்கையிடுவதற்கு ஏற்றவகையில் இருப்பதற்கான முயற்சிகள் செய்யப்பட்டுள்ளது. இந்த அறிக்கையை வாசிக்க நேரிடும் ஒவ்வொருவரும் “இயேசு கிறிஸ்துவே கர்த்தர்” என்று அறிந்து கொள்ள நாம் விரும்புகிறோம்.

### அறிக்கையின் விவரங்கள்

இந்த அறிக்கை ஆறு பகுதிகளை உள்ளடக்கியதாகும். இதன் முதல் பகுதி, அறிக்கையிருதல் மற்றும் கனிசுறுதல் என்ற இரண்டு வினைச்சொற்களை கொண்ட முகவுரையாக எழுதப்பட்டுள்ளது. பரிசுத்த வேதாகமத்தில் தேவன் தம்மைப் பற்றியும், தமது சித்தத்தை பற்றியும் தெளிவாக வெளிப்படுத்தியுள்ளார். இருப்பினும், தேவனுக்கு மட்டுமே உரிய ரகசியமான அம்சங்கள் கண்டிப்பாக இருக்கிறது என்று நாம் ஒப்புக்கொள்ளுகிறோம் (உபாகமம் 29:29). இறையியலை பொருத்தளவில் நம்முடைய வரம்புகளை நாம் எப்பொழுதும் சிந்தனையில் கொண்டிருக்க வேண்டும். எனவே, சுவீசேஷத்தின் ரகசியம் மற்றும் அதிசயத்தை நாம் அறிக்கையிட்டு இதை ஆரம்பிக்கிறோம். இந்த அறிக்கையின் சாரம்சம்: தேவன் மாம்சமானார் என்று சொல்லும் தேவனுடைய வெளிப்பாட்டின் கருப்பொருளாகும். கிறிஸ்துவையும் அவருடைய கிரியையும் நாம் எப்பொழுதும் இணைத்து சிந்திக்க வேண்டியதாகையால் அவருடைய இரட்சிப்பின் கிரியையில் நாம் கனிசுறுகிறோம்.

திரித்துவத்தில், கிறிஸ்துவும் இணையானவர் என்ற அவருடைய தெய்வீகத் தன்மையை இரண்டாம் பகுதி வலியுறுத்துகிறது. சேஸ்சடோனியன் கோட்பாடுகளின் விதிமுறையை பின்பற்றி சேஸ்சடோனியன் விளக்க உரையோடு இந்தப் பகுதி நிறைவடைகிறது. கிறிஸ்து மாம்சத்தில் வெளிப்பட்டத்திலிருந்து அவர் இரண்டு தன்மையுடையவராகவே எப்பொழுதும் இருந்திருக்கிறார்.

கிறிஸ்துவின் வெளிப்பாட்டில் காணப்படும் முழுமையான மனிதத்துவத்தை வலியுறுத்தும் விரிவுரையே மூன்றாம் பகுதியாகும். அவர் பிறந்தார். அவர் இம்மானுவேல், அதன் பொருள் தேவன் நம்மோடு இருக்கிறார் (மத்தேயு 1:23). அவர் மரித்து, அடக்கம் பண்ணப்பட்டு, உயிர்த்தெழுந்தார் என்றும், அவர் பரமேறினவரென்றும், இரண்டாம் முறை வருவார் என்றும் அறிக்கையிடுகிறோம். கிறிஸ்து வெளிப்பட்டதன் சரித்திர உண்மைகள் இதிலே விளங்குகிறது.

சீர்திருத்த காலத்தில் வலியுறுத்தப்பட்ட உயிர்த்தெழுந்த கிறிஸ்துவின் வெளிப்பாட்டை பற்றிய இறையியலின் சாரம்சம் நான்காவது பகுதியில் கொடுக்கப்பட்டுள்ளது. கிறிஸ்து நமக்காக முழுமையாகக் கீழ்ப்படிந்து, நியாயப்பிரமாணத்தை நிறைவேற்றினார். மேலும், நியாயப்பிரமாணத்தின் தண்டனையையும் அவர்தாமே நிறைவேற்றினார். பாவமில்லாத ஆட்டுக்குட்டியாக அவர் நம்முடைய பாவங்களுக்காக பரிசுர பலியானவர்.

மனுக்குலம் முழுவதையும் ஆட்டிப்படைத்த தேவக்கோபாக்கினை என்னும் பிரச்சினைக்கு அவரே தீர்வு கண்டார். கணக்கில் செலுத்தப்படுதல் என்னும் உபதேசத்தோடு இப்பகுதி நிறைவடைகிறது. நமது பாவம் கிறிஸ்துவின் கணக்கிலும், கிறிஸ்துவின் நீதி நமது கணக்கிலும் செலுத்தப்பட்டது என்பதே அதுவாகும். கிறிஸ்து நமக்காக பிரத்தியேகமாக செய்த அந்த ஓரே கிரியையின் மூலம் நாம் தேவனோடு சமாதானம் பெற்றிருக்கிறோம். நாம் அவருடைய நீதியாகிய ஆடையால் வெர்த்தப்பட்டுள்ளோம்.

கிறிஸ்துவின் மூன்று அலுவல்கள் (munus triplex or three offices of Christ) அவருடைய கிரியைப்பற்றி சுருக்கமாகவும் தெளிவாகவும் புரிய உதவிசெய்கிறது. ஆசாரியர், தீர்க்கர், அரசர் என்னும் இந்த மூன்று அலுவல்களும் பழைய ஏற்பாட்டில் மத்தியஸ்தர்களின் பங்களிப்பாக கொடுக்கப்பட்டது. இந்த மூன்று அலுவல்களையும் கிறிஸ்து ஒருவரே முழுமையாக நிறைவேற்றுகிறவரானார். இந்த இடத்தில்தான், கிறிஸ்து சிலுவையில் நிறைவேற்றின மத்தியஸ்த கிரியையோடு, பிதாவின் வலதுபுறச்சத்தில் மத்தியஸ்தராக இப்பொழுதும் அவர் நிறைவேற்றி வரும் கிரியையையும் இணைத்து நாம் தியானிக்கிறோம்.

**இயேசு கிறிஸ்து ஆண்டவர்** என்கிற மேன்மையை ஒருங்கிணைத்து சுருக்கமாக கடைசி பகுதி வலியுறுத்தி கூறுகிறது. எல்லா உண்மையான இறையியலும் மகிமைக்கும், ஆராதனைக்கும் நேராக வழிநடத்துகிறது. இதன் மகுடமாக துதியோடு இந்த விளக்கவுரை முடிவடைகிறது. கிறிஸ்துவை நாம் இப்பொழுது ஆரதிப்பதன் மூலம் நித்திய பணிக்காக நம்மை நாமே ஆயத்தப்படுத்திக் கொள்கிறோம்.

## 26 அறிக்கைகள் மற்றும் மறுப்பு கூற்றுகள்

வேதாகமத்தில் நிறைந்திருக்கிற கிறிஸ்து மற்றும் அவருடைய கிரியையினுடைய ஊட்டச்சத்தின் திறவுகோலாக இந்த அறிக்கை இருக்கிறது. இதில் இருக்கக்கூடிய 26 கூற்றுகள் மற்றும் மறுப்புக்களானது வேத வசனங்களின் ஆதாரத்தோடு கொடுக்கப்பட்டுள்ளது. ஒரு முக்கியமான வசனத்தையும் அதோடு தொடர்புடைய இணையான வசனங்களையும் நாம் குறிப்பிட்டுள்ளோம். இந்த அறிக்கைகள் முக்கியமானவைகள். கிறிஸ்துவையும் அவருடைய கிரியையையும் வேதத்தின் அடிப்படையில் படிப்பதற்கு இது எல்லைக்கோடு போன்று நமக்கு உதவி செய்கிறது.

கிறிஸ்து மாம்சத்தில் வெளிப்பட்ட முகவுரையாக கூற்று 1 உதவுகிறது. கிறிஸ்துவின் உண்மையான தெய்வத்துவத்தை 2-ஆம் கூற்றும், கிறிஸ்துவியல் எனும் வேதக் கோட்பாட்டை (ஒருநபர்—தெய்வீக மற்றும் மனித தன்மைகள்) 3-5 வரையிலான கூற்றுகள் மெய்ப்பிக்கிறது. கிறிஸ்துவின் உண்மையான மனிதத்துவத்தை 6-9 கூற்றுகள் விவரிக்கிறது. கிறிஸ்துவின் ஆளத்தத்துவத்தைக் கடந்து அவரது கிரியையை 10-26 கூற்றுகளில் பார்க்க முடிகிறது. இப்பகுதி இரட்சிப்பியலை வலியுறுத்துவதில் ஆரம்பித்து கிறிஸ்துவின் மூன்று அலுவல்களைப் பற்றிய விளக்கத்தோடு நிறைவடைகிறது.

இதிலுள்ள மறுப்புகள் மிக அத்தியாவசியமாகிறது. எல்லாக் கருத்தையும் ஏற்றுக் கொள்ளுவது போல காண்பிக்கும் சகிப்புத்தன்மை நிறைந்த இந்த காலத்தில், இந்த விசுவாசமறுப்பு அறிக்கைகள் பெருமையின் அடையாளம் கிடையாது. மாறாக, சபையானது வேதாகமப் போதனையின் பாதுகாப்பான வரம்புக்குள் நிலைத்திருக்க இது வழங்கப்பட்டுள்ளது. 2 யோவான் 9-ம் வசனம் குறிப்பிடுவதுபோல்: “கிறிஸ்துவின் உபதேசத்திலே நிலைத்திராமல் மீறி நடக்கிற எவனும் தேவனை உடையவனல்ல.” தேவனுடைய வார்த்தையில் வரையறுக்கப்பட்ட, கிறிஸ்துவைப் பற்றிய போதனையின் வரம்புகளை மீறுகிற தன்மையைப் பற்றி இந்த வசனம்

குறிப்பிடுகிறது. மேற்கூறிய இருபத்தாறு கூற்றுகள் எப்படி விசுவாச அறிக்கையை தெளிவுபடுத்துகிறதோ, அதே வண்ணமாக மறுப்பு பகுதிகளும் கிறிஸ்துவைப் பற்றிய வேதாகமத்தின் ஆழமான போதனைகளுக்குள் நம்மை வழிநடத்துகிறது.

இடபடிப்பட்ட புதிய விசுவாச அறிக்கைக்கான அவசியம் என்ன என்று கூட சிலர் கேட்கலாம். இது ஒரு நல்ல கேள்வியே. இது சம்பந்தமாக மூன்று காரணங்களை உங்கள் முன் வைக்கிறோம். முதலாவது, கடந்த காலங்களிலும், நிகழ்காலத்திலும் சபை சந்திக்கும் சவால்களின் மத்தியில் இன்றைய சபை ஆராதனை மற்றும் போதனைகளின் சாராம்சத்தை புரிந்துக்கொள்ள இது உதவுகிறது. அடுத்தது, சவிசேஷப் பிரபல்யத்தில் நாட்டமுடையவர்கள், இந்தப் பணியில் உண்மையாக ஈடுபடும் மற்றவர்களைச் சரியாக அடையாளம் காணுவதற்கு ஒரு உதவி முயற்சியாக இதைக் கருதலாம். மூன்றாவதாக, சவால் நிறைந்த நாட்களை சந்திக்கும்போது சவிசேஷ சாரம்சத்தின் மாட்சி, அதன் தேவை மற்றும் அதனுடைய அவசரம் போன்றவற்றை மீண்டும் ரூபகமூட்டும் ஒரு அறிக்கையாக இது உதவி செய்கிறது. இந்த மூன்று காரணங்களையும் விரிவாக அலசுவோம்.

### ஆராதனை மற்றும் போதனைகளின் சாரம்சம்

இந்த அறிக்கை முழுவதையும் சபைக்காக லிகோனியர் தாழ்மையோடு சமர்ப்பிக்கிறது. ஆராதனை ஒழுங்குகளில் விசுவாச அறிக்கைகளை கடந்த காலங்களில் சபை பயன்படுத்தி வந்திருக்கிறது. இதே நோக்கத்தை இந்த அறிக்கையும் நிறைவேற்றும் என்ற நம்பிக்கை இருக்கிறது. வேதாகமப் போதனையின் தொடுவானத்தை ஆராய்ச்சிசெய்யவும் விசுவாச அறிக்கைகள் உதவியாக இருக்கும். இந்த விசுவாச அறிக்கையும், இதோடு இணைக்கப்பட்டுள்ள இருபத்து ஆறு கூற்றுகளும் வேதத்தை தொடர்ந்து ஆராய்ந்து பார்க்கவும் தியானிக்கவும் சபையில் உந்துதலாக இருக்கும் என்று நம்புகிறோம். ஒரு சபையின் அடையாளத்திற்கும் ஆரோக்கியத்திற்கும், கிறிஸ்து மற்றும் அவருடைய கிரியையைப் பற்றிய புரிதல் மிக அத்தியாவசியமானதாகும். இந்தப் பூர்வீக புரிதலை திருச்சபையின் ஒவ்வொரு தலைமுறையும் படிப்பதும் அறிக்கையிடுவதும் அவசியமாகிறது. ஆகவே, இந்த அறிக்கை ஒரு உதவியாக இருக்குமென நம்புகிறோம்.

### சவிசேஷ பிரபல்யத்தின் பொதுவான காரணம்

உலகம் முழுவதிலும் சவிசேஷத்தை பரப்புவதில் இன்று அநேக சபைகளும், இயக்கங்களும் ஈடுபட்டிருக்கின்றன. இந்த ஊழியத்தில் ஆரோக்கியமான உறவுகளும், தொடர்புகளும் நடைமுறையில் எப்படி இருக்க வேண்டும் என்பதைப் பகுத்து அறிவதில் நெருக்கடிகள் உண்டு. இந்நிலையில் சவிசேஷ பிரபல்ய முயற்சியில் இணைந்து செயல்படும் கிறிஸ்துவுக்குள்ளான சகோதர சகோதரிகளை கண்டுபிடிப்பதற்கும் ஒருமைங்கிணைப்பதற்கும் இக்கோட்பாடுகள் உதவி செய்கிறது.

### இந்தக் காலத்தின் அவசியம்

(Thomas Cranmer), (Nicholas Ridley), (Hugh Latimer), போன்ற சீர்திருத்தவாதிகளின் தியாகத்தை நினைவூட்டும் “தியாகிகளின் சின்னம்” பிரசித்தப்பெற்ற பல்கலைக்கழக பட்டணமாகிய ஆக்ஸ்போர்டில் வைக்கப்பட்டுள்ளது. ரோம சபையின் தவறான போதனைகளுக்கு எதிராக சத்தியத்திற்காக தங்களுடைய சரீரங்களை ஒப்புக்கொடுத்து, கிறிஸ்துவினிடத்தில் விசுவாசமாயிருப்பதற்கு மாத்திரமல்ல, அவருக்காக பாடனுபவிக்கவும் மகிழ்ச்சியடைந்த அடையாளங்களாக இந்தச் சின்னங்கள் உள்ளது.

இவர்கள் கிறிஸ்துவின் சுவிசேஷ சத்தியத்தை விசுவாசித்தும், அறிக்கையிட்டும், கடைப்பிடித்தும் வாழ்ந்தவர்கள். இந்தச் சத்தியத்தை பகிர்ந்தும், பாதுகாத்தும், அதனிமித்தம் போராட்டங்களையும் சகித்தார்கள். கடந்த நூற்றாண்டுகளில் அநேகர் சீர்திருத்தவாதிகளோடு இணைந்து கொண்டார்கள். இதன் விளைவாக மேற்கத்திய நாடுகள் மதசந்தந்திரக்காற்றை சுவாசித்தன. எவ்வளவு காலம் இது தொடரும் என்பது கேள்விக்குறியே. கிறிஸ்துவை விசுவாசிப்பதால் நம்முடைய தலைமுறையோ, வருங்கால சந்ததிகளோ பாடுகளை எதிர்கொள்ள வேண்டிய நிர்ப்பந்தம் வரலாம். இச்சூழலில் நாம் ஆயத்தம் இல்லாமல் இருப்பதும், அடுத்த தலைமுறைகளை ஆயத்தம் செய்யாமல் இருப்பதும் ஞானமான காரியமல்ல.

கிறிஸ்துவும் அவருடைய கிரியையைக் குறித்ததான இந்த சத்தியங்களை விசுவாசிப்பதும், அறிக்கையிடுவதும், அதற்காக பாடுபடுவதும் பாத்திரமாக இருக்கின்றன. ஏனெனில் கிறிஸ்துவில் மாத்திரமே ஜீவன் உண்டு.

கிறிஸ்து இவ்வுலகத்தில் வாழ்ந்தபோது அநேகர் அவரை விட்டு போய்விட்டார்கள். அப்பொழுது ஒரு சில சீடர்களே மீதியாய் அவரோடு இருந்தார்கள். நீங்களும் போய்விட மனதாய் இருக்கிறார்களா? என்று அந்த சீடர்களிடம் இயேசு கேட்டார். அந்த சீடர் குழுவின் சார்பாக பேதுரு இப்படிச் சொன்னார்: “ஆண்டவரே, யாரிடத்தில் போவோம்? நித்தியஜீவ வசனங்கள் உம்மிடத்தில் உண்டே. நீர் ஜீவனுள்ள தேவனுடைய குமாரனாகிய கிறிஸ்து என்று நாங்கள் விசுவாசித்தும், அறிந்தும் இருக்கிறோம்” (யோவான் 6:68-69). இதற்குப் பிறகு சில காலம் கழித்து பன்னிரண்டு சீடர்களில் ஒருவருக்கு சந்தேகம் எழுந்தது. இயேசு கிறிஸ்து மரித்து அடக்கம் பண்ணப்பட்டு இருந்தார். அவருடைய உயிர்த்தேழுதலைப் பற்றிய அநேக சாட்சிகள் இருந்தபொழுதும் தோமா அதைக்குறித்து சந்தேகப்பட்டார். அப்பொழுது இயேசு அவருக்கு தம்மைக் காண்பித்தார். நமது பாவங்களுக்காக கிறிஸ்து சகித்த காயங்களை தோமா தொட்டுப் பார்த்தார். அதன்பின் தோமா இப்படியாக அறிக்கையிட்டார்: “என் ஆண்டவரே! என் தேவனே!” (யோவான் 20:28).

**அப்படியே நாமும் விசுவாசிக்கிறோம்; அப்படியே நாமும் அறிக்கையிடுகிறோம்.**

